



ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ : ០៩ រកម/ក.បក



អនុក្រឹត្យ

ស្តីពី

**ឯកសណ្ឋាន សញ្ញាសម្គាល់ និងសញ្ញាសក្ខី
របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពី ការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩២៤/១១៦៩ ចុះថ្ងៃទី២០ ខែកញ្ញា ឆ្នាំ២០២៤ ស្តីពី ការកែសម្រួលនិងតែងតាំងសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១២៤/១៤៧៧ ចុះថ្ងៃទី២០ ខែវិច្ឆិកា ឆ្នាំ២០២៤ ស្តីពី ការកែសម្រួលនិងតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាស ឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ ០៦ ន.ស.៩៤ ចុះថ្ងៃទី៣០ ខែតុលា ឆ្នាំ១៩៩៤ ដែលប្រកាសឱ្យប្រើ ច្បាប់ស្តីពីសហលក្ខន្តិកៈមន្ត្រីរាជការស៊ីវិលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/០៨០២/០១៦ ចុះថ្ងៃទី៣១ ខែសីហា ឆ្នាំ២០០២ ដែលប្រកាស ឱ្យប្រើច្បាប់ស្តីពីព្រៃឈើ
- បានឃើញព្រះរាជក្រមលេខ នស/រកម/០៥០៨/០១៥ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាស ឱ្យប្រើច្បាប់ស្តីពីការគ្រប់គ្រងពូជដំណាំ និងសិទ្ធិអ្នកបង្កាត់ពូជដំណាំ
- បានឃើញព្រះរាជក្រមលេខ នស/រកម/០១១២/០០៥ ចុះថ្ងៃទី១៤ ខែមករា ឆ្នាំ២០១២ ដែលប្រកាស ឱ្យប្រើច្បាប់ស្តីពីការគ្រប់គ្រងថ្នាំកសិកម្មនិងជីកសិកម្ម
- បានឃើញព្រះរាជក្រមលេខ នស/រកម/០១១៦/០០៣ ចុះថ្ងៃទី២៨ ខែមករា ឆ្នាំ២០១៦ ដែលប្រកាស ឱ្យប្រើច្បាប់ស្តីពីសុខភាពសត្វ និងផលិតកម្មសត្វ

Handwritten signature

- បានឃើញព្រះរាជក្រមលេខ នស/រកម/០៥២២/០០៤ ចុះថ្ងៃទី៣ ខែឧសភា ឆ្នាំ២០២២ ដែលប្រកាសឱ្យប្រើច្បាប់ស្តីពីការការពាររុក្ខជាតិនិងភូតតាមអនាម័យ
- បានឃើញព្រះរាជក្រមលេខ នស/រកម/០៦២៥/០២៨ ចុះថ្ងៃទី២៨ ខែមិថុនា ឆ្នាំ២០២៥ ដែលប្រកាសឱ្យប្រើច្បាប់ស្តីពីផលជល
- បានឃើញអនុក្រឹត្យលេខ២៤០ អនក្រ.បក ចុះថ្ងៃទី៤ ខែធ្នូ ឆ្នាំ២០២៥ ស្តីពីការរៀបចំនិងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- យោងតាមសំណើរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ

សម្រេច
ជំពូកទី១
បទប្បញ្ញត្តិទូទៅ

មាត្រា ១ .-

អនុក្រឹត្យនេះ កំណត់អំពីឯកសណ្ឋាន សញ្ញាសម្គាល់ និងសញ្ញាសក្ខី របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ ក្នុងគោលបំណងដើម្បីឱ្យមានឯកសណ្ឋានភាព ការលើកទឹកចិត្ត និងពង្រឹងការទទួលខុសត្រូវក្នុងការអនុវត្តការងារប្រកបដោយប្រសិទ្ធភាព។

មាត្រា ២ .-

អនុក្រឹត្យនេះ មានវិសាលភាពអនុវត្តចំពោះមន្ត្រីរាជការដែលបម្រើការងារនៅក្រសួងកសិកម្ម រុក្ខាប្រមាញ់ និងនេសាទ។

ជំពូកទី២
ឯកសណ្ឋាន

មាត្រា ៣ .-

ឯកសណ្ឋានរបស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ មានដូចខាងក្រោម៖

- ១- សម្លៀកបំពាក់(អាវ ខោឬសំពត់)
- ២- មួក
- ៣- ខ្សែក្រវាត់និងស្បែកជើង។

មាត្រា ៤ .-

សម្លៀកបំពាក់ ត្រូវបានកំណត់ដូចខាងក្រោម៖

ក- ចំពោះបុរស

- ១- អាវពណ៌កាត់ បែងចែកជា៣(បី)ប្រភេទ រួមមានអាវកខ្មុបដៃវែង អាវកខ្មុបដៃខ្លី និងអាវកតាំងដៃវែង ត្រូវបានកំណត់ដូចខាងក្រោម៖
 - ១.១- អាវកខ្មុបដៃវែង មានហោប៉ៅ២(ពីរ)គ្របចន្ទលកណ្តាល ប៉ូស្មាសងខាង ដាក់ឡើងលើខ្លួនចំនួន៥(ប្រាំ)គ្រាប់។
 - ១.២- អាវកខ្មុបដៃខ្លី មានហោប៉ៅ២(ពីរ)គ្របចន្ទលកណ្តាល ប៉ូស្មាសងខាង ដាក់ឡើងលើខ្លួនចំនួន៥(ប្រាំ)គ្រាប់។

(Signature)

១.៣- អាវកតាំងដៃវែង មានហោប៉ៅ៤(បួន)គ្របចន្ទលកណ្តាល ប៉ូស្មាសងខាង ដាក់ឡើងក៏បដៃក
លើខ្លួនចំនួន៥(ប្រាំ)គ្រាប់ ដាក់ខ្សែតនៅខាងមុខខ្សែតចង្កេះខាងក្នុង និងផ្នែកខាងក្រោយ
ខ្នងមានជើបភ្លឺ៣(បី)ដាក់សំណាញ់ខ្យល់និងប៉ានចង្កេះ។

២- ខោជើងវែងពណ៌ខ្មៅ ខាងមុខដេរជើបភ្លឺម្ខាងចំនួន២(ពីរ) និងមានហោប៉ៅចំហៀងចំនួន២(ពីរ)។

ខ- ចំពោះនារី

១- អាវពណ៌កាតី បែងចែកជា៣(បី)ប្រភេទ រួមមានអាវកខ្ទុបដៃវែង អាវកខ្ទុបដៃខ្លី និងអាវកតាំង
ដៃវែង ត្រូវបានកំណត់ទម្រង់ដូចអាវរបស់បុរស។

២- ខោជើងវែងពណ៌ខ្មៅ ខាងមុខដេរជើបភ្លឺម្ខាងចំនួន១(មួយ) និងមានហោប៉ៅចំហៀងចំនួន២(ពីរ)។

៣- សំពត់បត់ពណ៌ខ្មៅ គ្របក្បាលជង្គង់ ឆែកខាងក្រោយចំកណ្តាល។

មាត្រា ៥ .-

ម្នាក់ រួមមានម្នាក់ឆ្មា និងម្នាក់កាស្តែត។

ម្នាក់ឆ្មាមានពណ៌កាតីដូចពណ៌អាវ មានខ្សែភ្ជាប់មកខាងក្រោមចង្កា ដោយប្រើរូតសម្រាប់បន្លឹង
ដែលត្រូវបានកំណត់សម្រាប់ប្រើប្រាស់ទាំងថ្នាក់ដឹកនាំក្រសួងនិងមន្ត្រីគ្រប់ថ្នាក់។

ម្នាក់កាស្តែតមានពណ៌កាតីដូចពណ៌អាវ ដែលផ្នែកខាងមុខខាងលើមានភ្ជាប់រូបព្រះសង្ឃារពណ៌មាស
មានកម្ពស់៧៨(ចិតសិបប្រាំបី)មិល្លីម៉ែត្រ និងទទឹង៦៨(ហុកសិបប្រាំបី)មិល្លីម៉ែត្រ។ នៅខាងក្រោមរូបព្រះសង្ឃារ
នេះមានកណ្តាប់វណ្ណធើរីក្រណាត់ឡែនពណ៌ខៀវចាស់និងមានខ្សែធ្លាក់វេញពណ៌មាស ហើយនៅចុងសងខាង
នៃខ្សែធ្លាក់វេញនេះមានភ្ជាប់ដោយឡែករូបព្រះសង្ឃារពណ៌មាស។ ក្បាំងម្នាក់មានពណ៌ខ្មៅ ផ្នែកខាងមុខនៃក្បាំង
ម្នាក់មានប៉ាក់ផ្កាវដ្តលពណ៌មាសឬគ្មានផ្កាវដ្តលពណ៌មាស អាស្រ័យតាមតួនាទី និងមានប៉ាក់ក្បាច់ភ្លឺទេសទម្រង់
ស្នែងក្របីដែល មានចំនួននិងទំហំ អាស្រ័យតាមតួនាទី។ តែមរបស់ក្បាំងម្នាក់ មានរឹមលម្អដោយប៉ាក់ខ្សែឆ្មួត
ពណ៌មាស ឬក្បាច់គ្រាប់ស្រូវផ្កាវដ្តល អាស្រ័យតាមតួនាទី ដោយត្រូវបានរៀបចំសម្រាប់សម្គាល់ថ្នាក់ដឹកនាំក្រសួង
និងមន្ត្រីតាមតួនាទី ដូចខាងក្រោម៖

១- រដ្ឋមន្ត្រី

ម្នាក់កាស្តែត មានកំណត់សម្គាល់ដូចមានចែងក្នុងកថាខណ្ឌទី៣នៃមាត្រា៥ នៃអនុក្រឹត្យនេះ ដែល
ផ្នែកខាងមុខនៃក្បាំងម្នាក់ មានប៉ាក់ផ្កាវដ្តលពណ៌មាសចំនួន៣(បី) ដែលមានអង្កត់ផ្ចិតប្រវែង១៧(ដប់ប្រាំពីរ)
មិល្លីម៉ែត្រ តម្រៀបជាពងត្រីកោណ អមដោយប៉ាក់ក្បាច់ភ្លឺទេសចំនួន១០(ដប់)សន្លឹកមានទម្រង់ស្នែងក្របី
និងតែមរបស់ក្បាំងម្នាក់ មានរឹមលម្អដោយប៉ាក់ក្បាច់គ្រាប់ស្រូវផ្កាវដ្តល។

២- រដ្ឋលេខាធិការឬថ្នាក់ប្រហាក់ប្រហែល

ម្នាក់កាស្តែត មានកំណត់សម្គាល់ដូចមានចែងក្នុងកថាខណ្ឌទី៣នៃមាត្រា៥ នៃអនុក្រឹត្យនេះ ដែល
ផ្នែកខាងមុខនៃក្បាំងម្នាក់ មានប៉ាក់ផ្កាវដ្តលពណ៌មាសចំនួន២(ពីរ) ដែលមានអង្កត់ផ្ចិតប្រវែង១៧(ដប់ប្រាំពីរ)
មិល្លីម៉ែត្រ តម្រៀបជាជួររាងតង់ប៉ង់តា អមដោយប៉ាក់ក្បាច់ភ្លឺទេសចំនួន១០(ដប់)សន្លឹកមានទម្រង់ស្នែងក្របី
និងតែមរបស់ក្បាំងម្នាក់ មានរឹមលម្អដោយប៉ាក់ក្បាច់គ្រាប់ស្រូវផ្កាវដ្តល។

៣- អនុរដ្ឋលេខាធិការឬថ្នាក់ប្រហាក់ប្រហែល

ម្នាក់កាស្តែត មានកំណត់សម្គាល់ដូចមានចែងក្នុងកថាខណ្ឌទី៣នៃមាត្រា៥ នៃអនុក្រឹត្យនេះ ដែល
ផ្នែកខាងមុខនៃក្បាំងម្នាក់ មានប៉ាក់ផ្កាវដ្តលពណ៌មាសចំនួន១(មួយ) ដែលមានអង្កត់ផ្ចិតប្រវែង១៧(ដប់ប្រាំពីរ)
មិល្លីម៉ែត្រ អមដោយប៉ាក់ក្បាច់ភ្លឺទេសចំនួន១០(ដប់)សន្លឹកមានទម្រង់ស្នែងក្របី និងតែមរបស់ក្បាំងម្នាក់
មានរឹមលម្អដោយប៉ាក់ក្បាច់គ្រាប់ស្រូវផ្កាវដ្តល។

មាត្រា ៦ .-

ខ្សែក្រវាត់និងស្បែកជើង ត្រូវបានកំណត់ដូចខាងក្រោម៖

១- ចំពោះបុរស

- ខ្សែក្រវាត់ពណ៌ខ្មៅ
- ស្បែកជើងយូបពណ៌ខ្មៅ។

២- ចំពោះនារី

- ខ្សែក្រវាត់ពណ៌ខ្មៅ
- ស្បែកជើងពណ៌ខ្មៅ។

មាត្រា ៧ .-

គំរូសម្លៀកបំពាក់និងមួករបស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ ត្រូវបានកំណត់ក្នុងឧបសម្ព័ន្ធទី១នៃអនុក្រឹត្យនេះ។

**ជំពូកទី ៣
សញ្ញាសម្គាល់**

មាត្រា ៨ .-

សញ្ញាសម្គាល់របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ ត្រូវបានកំណត់ដូចខាងក្រោម៖

១- រូបទង់ជាតិនៃព្រះរាជាណាចក្រកម្ពុជា ប៉ាក់ភ្ជាប់នៅផ្នែកក្រោមស្នាដៃអាវខាងស្តាំ គម្លាតប្រវែង៦០ (ហុកសិប) មិល្លីម៉ែត្រពីថ្នល់ស្នាដៃ ធ្វើឡើងពីក្រណាត់ប៉ាក់រាងចតុកោណកែង ដែលមានបណ្តោយប្រវែង៧៥ (ចិតសិបប្រាំ) មិល្លីម៉ែត្រ និងទទឹងប្រវែង៤៨ (សែសិបប្រាំបី) មិល្លីម៉ែត្រ។

២- រូបសញ្ញាក្រសួងកសិកម្ម រុក្ខាប្រមាញ់ និងនេសាទ ប៉ាក់ភ្ជាប់នៅចំកណ្តាលផ្នែកខាងលើហោប៉ៅអាវខាងឆ្វេង គម្លាតប្រវែង១០ (ដប់) មិល្លីម៉ែត្រពីថ្នល់គម្របហោប៉ៅ និងប៉ាក់ភ្ជាប់លើមួកឆត្រនៅផ្នែកខាងមុខធ្វើឡើងពីក្រណាត់រាងរង្វង់មូល មានអង្កត់ផ្ចិតប្រវែង៧០ (ចិតសិប) មិល្លីម៉ែត្រ។

៣- ស្លាកឈ្មោះប៉ាក់ភ្ជាប់ផ្នែកខាងលើគម្របហោប៉ៅអាវស្តាំ គម្លាតប្រវែង១០ (ដប់) មិល្លីម៉ែត្រពីថ្នល់គម្របហោប៉ៅ ធ្វើឡើងពីក្រណាត់ពណ៌កាត់រាងចតុកោណកែង ដែលមានបណ្តោយស្មើនឹងទំហំនៃហោប៉ៅអាវ និងទទឹងប្រវែង២០ (ម្ភៃ) មិល្លីម៉ែត្រ មានរចនាសម្ព័ន្ធជុំវិញមានពណ៌ខៀវ ផ្នែកខាងក្នុងមានប៉ាក់ឈ្មោះមន្ត្រីរាជការ ជាពុម្ពអក្សរយួនក្នុងរូបរាងអូសមូលឡាយពណ៌ខៀវ។

៤- សញ្ញាសម្គាល់តួនាទី ធ្វើឡើងពីលោហធាតុពណ៌មាស ដោយរចនាជាទម្រង់ជាផ្ការំដួលកំពុងរីក សម្រាប់បំពាក់នៅចំផ្នែកខាងលើហោប៉ៅអាវស្តាំ ដោយពាក់តាមតួនាទីដូចខាងក្រោម៖

- ក- អគ្គលេខាធិការ អគ្គនាយក ឬថ្នាក់ប្រហាក់ប្រហែល ប្រើផ្ការំដួលធំចំនួន៣ (បី) ដែលមានអង្កត់ផ្ចិតប្រវែង១៧ (ដប់ប្រាំពីរ) មិល្លីម៉ែត្រ និងត្រូវតម្រៀបជារាងត្រីកោណ។
- ខ- អគ្គលេខាធិការរង អគ្គនាយករង ឬថ្នាក់ប្រហាក់ប្រហែល ប្រើផ្ការំដួលធំចំនួន២ (ពីរ) ដែលមានអង្កត់ផ្ចិតប្រវែង១៧ (ដប់ប្រាំពីរ) មិល្លីម៉ែត្រ និងត្រូវតម្រៀបជាជួររាងត្រីកោណ។
- គ- ប្រធាននាយកដ្ឋាន ប្រធានមន្ទីរ ឬថ្នាក់ប្រហាក់ប្រហែល ប្រើផ្ការំដួលធំចំនួន១ (មួយ) ដែលមានអង្កត់ផ្ចិតប្រវែង១៧ (ដប់ប្រាំពីរ) មិល្លីម៉ែត្រ។

ឃ- អនុប្រធាននាយកដ្ឋាន អនុប្រធានមន្ទីរ ឬថ្នាក់ប្រហាក់ប្រហែល ប្រើផ្ដាវដួលតូចចំនួន៣(បី) ដែលមានអង្កត់ធ្នឹតប្រវែង១០(ដប់)មិល្លីម៉ែត្រ និងត្រូវតម្រៀបជួរជារាងតជាប់គ្នា។

ង- ប្រធានការិយាល័យថ្នាក់កណ្តាល ប្រធានការិយាល័យនៃមន្ទីរ ឬថ្នាក់ប្រហាក់ប្រហែល ប្រើផ្ដាវដួលតូចចំនួន២(ពីរ) ដែលមានអង្កត់ធ្នឹតប្រវែង១០(ដប់)មិល្លីម៉ែត្រ និងត្រូវតម្រៀបជាជួររាងតជាប់គ្នា។

ច- អនុប្រធានការិយាល័យថ្នាក់កណ្តាល អនុប្រធានការិយាល័យនៃមន្ទីរ ឬថ្នាក់ប្រហាក់ប្រហែល ប្រើផ្ដាវដួលតូចចំនួន១(មួយ) ដែលមានអង្កត់ធ្នឹតប្រវែង១០(ដប់)មិល្លីម៉ែត្រ។

៥- សញ្ញាសម្គាល់សម្រាប់ពាក់បន្ទោកជាមួយឡេក្រោមគម្របហោប៉ៅអាវខាងស្តាំ របស់មន្ត្រីរាជការនៃអង្គភាពក្រោមឱវាទក្រសួងកសិកម្ម រុក្ខាប្រមាញ់ និងនេសាទ ប្រើក្នុងពេលប្រតិបត្តិការអនុវត្តច្បាប់និងលិខិតបទដ្ឋានគតិយុត្តពាក់ព័ន្ធ បំពេញបេសកកម្មស្រាវជ្រាវ ត្រួតពិនិត្យ ទប់ស្កាត់ និងបង្ក្រាបបទល្មើស។ សញ្ញាសម្គាល់នេះមានផ្នែកខាងលើរាងស្រួច និងផ្នែកខាងក្រោមមានរាងជារង្វង់មូល ដែលធ្វើពីស្បែកពណ៌បៃតងចាស់ភ្ជាប់ជាមួយគូលាហាធាតុរាងរង្វង់ ដែលមានអង្កត់ធ្នឹតប្រវែង៤៥(សែសិបប្រាំ)មិល្លីម៉ែត្រ ដោយផ្ទៃខាងក្នុងមានអង្កត់ធ្នឹត៤០(សែសិប)មិល្លីម៉ែត្រ មានរំលេចសញ្ញាសម្គាល់រួមមាន៖

ក- សញ្ញាសម្គាល់របស់មន្ត្រីអធិការកិច្ចនៃក្រសួងកសិកម្ម រុក្ខាប្រមាញ់ និងនេសាទ គឺជារូបសញ្ញារបស់ក្រសួងកសិកម្ម រុក្ខាប្រមាញ់ និងនេសាទ ត្រូវបានកំណត់ដូចខាងក្រោម៖

• សណ្ឋានរូបផ្នែកខាងក្រៅ

- កម្រងបូពណ៌ក្រហមនិងខៀវ មានទម្រង់ដូចទង់ជាតិខ្មែរ ដោយផ្ទៃខាងក្នុងមានរំលេចអក្សរ «**ក ស ក**» ពណ៌ស ជាតំណាងឱ្យឈ្មោះរបស់ក្រសួងកសិកម្ម រុក្ខាប្រមាញ់ និងនេសាទ
- កម្រងក្បូរស្រូវ ពោត និងផ្កាកប្បាស អមសងខាងជារង្វង់រាងស្នែងក្របី ដែលមានពណ៌ចម្រុះលាយពណ៌មាស ព្រំទ្វីដោយបូពណ៌ក្រហមនិងខៀវជាបីជុំ ជួបគ្នាខាងចុង ដោយមានប្រាសាទអង្គរវត្តកំពូលបីពណ៌សនៅចំកណ្តាល ជាតំណាងឱ្យវិស័យកសិកម្មសម្រាប់ទ្រទ្រង់សន្តិសុខស្បៀងសម្រាប់ប្រជាជននិងប្រជាជាតិកម្ពុជា
- នៅក្រោមអក្សរ «**ក ស ក**» មានស្លីឆ្មេញប្រាំពីរពណ៌មាស ជាតំណាងឱ្យយន្តការអនុវត្តវិស័យកសិកម្មប្រកបដោយភាពរីកចម្រើន។

• សណ្ឋានរូបផ្នែកខាងក្នុង

- នៅខាងលើអក្សរ «**ក ស ក**» មានរាងអក្សរអេធំ(A) ពណ៌ពងមាន់ ជាតំណាងឱ្យវិស័យកសិកម្ម «**Agriculture**» សំណង់សិល្បកា្យនិងប្រព័ន្ធស្រោចស្រព
- ផ្ទៃក្នុងចំកណ្តាល មានរូបសញ្ញារាងចក្រពណ៌ពងមាន់ កំពុងបញ្ចេញសកម្មភាព ជាតំណាងឱ្យភាពរីកចម្រើននៃវិស័យកសិកម្ម ផ្តល់វត្ថុធាតុដើមឱ្យរោងចក្រគ្រប់ពេល ដើម្បីផលិតចេញនូវផលិតផលបម្រើដល់សេចក្តីត្រូវការសង្គមនិងសម្រាប់ការនាំចេញ
- ផ្ទៃក្នុងផ្នែកខាងក្រោម មានរាងស្រែពណ៌បៃតងខ្ចី មានប្រព័ន្ធស្រោចស្រពទឹក ជាតំណាងឱ្យភាពរីកចម្រើននៃវិស័យកសិកម្មលើដំណាំដាំដុះគ្រប់ប្រភេទ
- ផ្ទៃក្នុងផ្នែកខាងលើ មានពណ៌ផ្ទៃមេឃ ចែកជាប្រាំចំណែក ទីមួយរូបត្រាក់ទ័រ ទីពីររូបគោ ជ្រូកមាន់ ទីបីរូបឧបករណ៍កែវស្ទង់ ទីបួនរូបត្រី ទីប្រាំរូបដើមឈើ ជាតំណាងឱ្យភាពរីកចម្រើនលើវិស័យគ្រឿងយន្តកសិកម្ម ផលិតកម្មសត្វ វារីវប្បកម្ម ការសិក្សាស្រាវជ្រាវ បច្ចេកទេសវិទ្យាសាស្ត្រ និងបរិស្ថានធម្មជាតិ។

Handwritten signature and initials

ខ- សញ្ញាសម្គាល់របស់មន្ត្រីអធិការកិច្ចក្សេត្រសាស្ត្រ ដែលមានមន្ត្រីត្រួតពិនិត្យក្នុងតាមអនាម័យ ភ្នាក់ងារអធិការកិច្ចពូជជំណាំ និងមន្ត្រីអធិការកិច្ចថ្នាំកសិកម្មនិងជីកសិកម្ម ត្រូវប្រើប្រាស់ រូបសញ្ញាអគ្គនាយកដ្ឋានក្សេត្រសាស្ត្រ។ រូបសញ្ញាអគ្គនាយកដ្ឋានក្សេត្រសាស្ត្រ ត្រូវបានកំណត់ ដូចខាងក្រោម៖

• **សណ្ឋានរូបផ្នែកខាងក្រៅ**

- ធ្នូរង្វង់ផ្នែកខាងធ្វេងនិងខាងស្តាំ រចនាដោយក្បូរស្រូវពណ៌មាស ជាតំណាងឱ្យផលិតផលស្បៀង ដែលមានជំណាំស្រូវជាមូលដ្ឋាន និងជាមរតកកសិកម្មកម្ពុជាតាំងពីសម័យអង្គរ
- ធ្នូរង្វង់ផ្នែកខាងក្រោម រចនាដោយកងចក្រពណ៌មាស ជាតំណាងឱ្យគ្រឿងយន្តនិងឧបករណ៍ កសិកម្ម និងការធ្វើទំនើបកម្មផលិតកម្មជំណាំ
- នៅផ្នែកខាងលើកងចក្រ រចនាដោយកម្រងបូមានសណ្ឋាននិងពណ៌ដូចទង់ជាតិនៃព្រះរាជាណាចក្រ កម្ពុជា ជាតំណាងឱ្យឯកសារគោលនយោបាយ ច្បាប់ បទដ្ឋានគតិយុត្ត និងឯកសារបច្ចេកទេសនានា
- នៅពីលើបូ មានប៉ាក់អក្សរពុម្ពពណ៌ស «អ ន ក» ជាតំណាងឱ្យអគ្គនាយកដ្ឋានក្សេត្រសាស្ត្រ។

• **សណ្ឋានរូបផ្នែកខាងក្នុង**

- ផ្នែកខាងលើ រំលេចដោយរូបភាពផ្ទៃមេឃពណ៌ខៀវនិងពពកពណ៌ស ជាតំណាងឱ្យខ្យល់អាកាស និងពន្លឺព្រះអាទិត្យសម្រាប់ឱ្យរុក្ខជាតិធ្វើស្មើសំយោគ ដើម្បីជំរុញការលូតលាស់និងផ្តល់ផ្កាផ្លែ
- នៅចំកណ្តាលរង្វង់ មានរូបដៃទ្រព្យជាតិ ជាតំណាងឱ្យធនធានមនុស្សដែលខិតខំអភិវឌ្ឍនិង អនុវត្តបច្ចេកទេសដាំដុះ ថែទាំ និងការពារជំណាំឱ្យទទួលភោគផលល្អ
- នៅចន្លោះកណ្តាលរូបដៃទាំងពីរ មានដើមរុក្ខជាតិកំពុងដុះលូតលាស់ល្អ ជាតំណាងឱ្យមុខជំណាំ គ្រប់ប្រភេទនៃអនុវិស័យជំណាំកម្ពុជា
- នៅផ្នែកកណ្តាលខាងក្រោមរូបដៃនិងដើមរុក្ខជាតិ រំលេចដោយផ្ទៃវាលពណ៌បៃតង ជាតំណាង ឱ្យដីស្រែ ចម្ការ ច្បារជំណាំគ្រប់ប្រភេទ នៃអនុវិស័យជំណាំ
- នៅផ្នែកខាងធ្វេង មានធ្នូចំណិតរង្វង់ពណ៌ខៀវ ជាតំណាងឱ្យធនធានទឹកសម្រាប់ស្រោចស្រព ជំណាំ រីឯនៅផ្នែកខាងស្តាំ មានធ្នូចំណិតរង្វង់ពណ៌ត្នោត ជាតំណាងឱ្យផ្ទៃធរណីដែលមានដីជាតិ សម្រាប់បង្កបង្កើនផល។

គ- សញ្ញាសម្គាល់របស់មន្ត្រីអធិការកិច្ចសុខភាពសត្វនិងផលិតកម្មសត្វ គឺជារូបសញ្ញារបស់អគ្គនាយកដ្ឋាន សុខភាពសត្វនិងផលិតកម្មសត្វ ត្រូវបានកំណត់ដូចខាងក្រោម៖

- មានរាងជាផ្ទៃពណ៌មាស ដែលមានរំលេចរូបមែកឈើមានស្លឹកបី ជានិមិត្តរូបជំណាំចំណីសត្វ និងមានរូបសត្វទាំងប្រាំបួន ស្ថិតក្នុងផ្ទៃពណ៌បៃតង ពណ៌ផ្ទៃមេឃ ជានិមិត្តរូបផលិតកម្មសត្វ វាលស្មៅ ការចិញ្ចឹមសត្វ និងសក្តានុពលនៃការអភិវឌ្ឍការចិញ្ចឹមសត្វ រីឯផ្នែកខាងក្រោម មានរូប បុព្វលាភក្រហមនិងខៀវដាក់ពាសនៅលើផ្ទៃពណ៌មាស និងមានរំលេចតួអក្សរ«អ ស នី ស» ជាតំណាងឱ្យឈ្មោះរបស់អគ្គនាយកដ្ឋានសុខភាពសត្វនិងផលិតកម្មសត្វ
- នៅចំកណ្តាលនៃផ្ទៃរង្វង់ មាន៖
 - ផ្ទាំងពណ៌ទឹកបិកបីជ្រុង ជានិមិត្តរូបចំណងទាក់ទងរវាងសត្វ ភ្នាក់ងារចម្លងជំងឺ និងបរិស្ថាន រីឯអក្សររឺធំ«V»ពណ៌មាស ជានិមិត្តរូបបសុពេទ្យ

- រូបពស់ពណ៌មាស ជានិមិត្តរូបបសុឱសថ និងរូបមូលពណ៌មាសដែលពស់ព័ទ្ធ ជានិមិត្តរូប ការការពារនិងព្យាបាលសត្វ
- ផ្ទៃពណ៌ទឹកមាសនៅក្នុងរង្វង់មូលដែលព័ទ្ធជុំវិញផ្ទៃពណ៌ទឹកប៊ិក ជានិមិត្តរូបចំណូលគ្រួសារ និងសេដ្ឋកិច្ចជាតិ។

ឃ- សញ្ញាសម្គាល់របស់មន្ត្រីអធិការកិច្ចព្រៃឈើនិងសត្វព្រៃ គឺជារូបសញ្ញារបស់អគ្គនាយកដ្ឋាន ព្រៃឈើនិងសត្វព្រៃ ត្រូវបានកំណត់ដូចខាងក្រោម៖

- វណ្ណខាងក្រៅផ្នែកខាងលើ មានក្បាច់ភ្លឺទេសពណ៌មាសផុសឡើងអមសងខាងត្នមកុដពណ៌មាស ចម្រុះដោយពណ៌ក្រហមក្រមៅ ហើយផ្គត់សំពត់មានពណ៌មាសចម្រុះដោយពណ៌ក្រហមក្រមៅ ទ្រមកុដ
- វណ្ណខាងក្រៅផ្នែកខាងក្រោម មានពណ៌បៃតងចាស់រំលេចដោយតួអក្សរ «អ ន ព» ពណ៌មាស ជាតំណាងឱ្យឈ្មោះរបស់អគ្គនាយកដ្ឋានព្រៃឈើនិងសត្វព្រៃ
- វណ្ណខាងក្រៅទាំងសងខាងក្រណាត់បូ មានផ្គត់បីថ្នាក់ពណ៌ក្រហមក្រមៅ និងចុងដោយនីមួយៗ រំលេចពណ៌មាស
- នៅចំកណ្តាលនៃសញ្ញាសម្គាល់ មានដើមឈើពណ៌មាសនិងកន្សោមស្លឹកប៊ីត្រសុំពណ៌បៃតងចាស់ និងនៅប៉ែកខាងគល់ដើមឈើ មានរូបញ្ញាញត្រាអគ្គនាយកដ្ឋានព្រៃឈើនិងសត្វព្រៃ ចំនួនពីរ ជាក់ខ្វែងគ្នាជាប់នឹងដើមឈើ
- នៅសងខាងនិងខាងក្រោមដើមឈើកណ្តាលនៃសញ្ញាសម្គាល់ មានផ្កាចន្ទន៍បែកជារង្វង់ក្បាច់ ភ្លឺស្លឹកកន្ទួតពណ៌មាសពីរ មានទម្រង់ជាស្វែងក្របី។

ង- សញ្ញាសម្គាល់របស់មន្ត្រីអធិការកិច្ចជលផល គឺជាសញ្ញាសម្គាល់របស់អគ្គនាយកដ្ឋានជលផល ត្រូវបានកំណត់ដូចខាងក្រោម៖

- ខាងលើមានកន្ទុយនាគរាជពីរព័ទ្ធគ្នាជាក្បាច់ភ្លឺពណ៌មាស
- ខាងក្រោមមានផ្ទៃពណ៌ក្រហម និងផ្នែកចុងសងខាងមានពីរផ្គត់រំលេចដោយតួអក្សរ «អ ន ជ» ពណ៌ស ជាតំណាងឱ្យឈ្មោះរបស់អគ្គនាយកដ្ឋានជលផល
- ផ្នែកសងខាងមានខ្លួននិងក្បាលនាគរាជចំនួនពីរពណ៌មាសបែរមុខចេញក្រៅ
- ផ្នែកលើមានពណ៌ផ្ទៃមេឃរំលេចទៅដោយរូបត្រីចំនួនពីរពណ៌ស និងរូបបង្កងមួយក្បាល ពណ៌មាសនៅចំកណ្តាល
- ផ្នែកកណ្តាលមានព្រៃលិចទឹកនិងព្រៃកោងកាងមានពណ៌បៃតងខ្ចី
- ផ្នែកក្រោមមានរូបទឹកលកចំនួនប្រាំពីរពណ៌ខៀវទឹកប៊ិក ព័ទ្ធដោយទឹកសមុទ្រពណ៌ផ្ទៃមេឃ ដែលរំលេចដោយជ័យពណ៌ស។

ច- សញ្ញាសម្គាល់ផ្សេងទៀតដែលកំណត់ក្នុងលិខិតបទដ្ឋានគតិយុត្តដោយឡែក។

មាត្រា ៩ .-

គំរូសញ្ញាសម្គាល់របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ ត្រូវបានកំណត់ក្នុង ឧបសម្ព័ន្ធទី២នៃអនុក្រឹត្យនេះ។

**ជំពូកទី៤
សញ្ញាសក្ខី**

មាត្រា១០ .-

សញ្ញាសក្ខីសម្រាប់ពាក់លើស្នាអាវាំងសងខាង ត្រូវកំណត់ទម្រង់រួមដូចខាងក្រោម៖

- ធ្វើឡើងពីក្រណាត់កម្ចីពណ៌ខៀវចាស់ មានរាងទ្រវែងស្លឹក ខាងចុងមានរាងកោងជាមុំទាល ដោយមានទំហំស្របតាមការរចនាទៅតាមលំដាប់ឋានន្តរសក្ខីនិងថ្នាក់
- រចនាដោយប៉ាក់ស៊ុមព័ទ្ធជុំវិញ និងផ្ទៃខាងក្នុងមានរំលេចរូបសញ្ញារូបព្រះសង្ឃរាជណ៍មាសទំហំអង្កត់ផ្ចិតប្រវែង១៦(ដប់ប្រាំមួយ)មិល្លីម៉ែត្រ និងមានរូបសញ្ញាមកុដរាជ្យនិងព្រះខ័នរាជ្យពណ៌មាសទំហំ២៥(ម្ភៃប្រាំ)មិល្លីម៉ែត្រ គុណនឹង១៦(ដប់ប្រាំមួយ)មិល្លីម៉ែត្រ
- ផ្ទៃខាងក្នុងនៅផ្នែកខាងក្រោមចំពីលើគល់ស៊ុម មានផ្ទៃប៉ាក់ពណ៌មាសទំហំទទឹងប្រវែង១៥(ដប់ប្រាំ)មិល្លីម៉ែត្រ ដោយមានរំលេចអក្សរ « **ក ស ក** » ជាតំណាងឱ្យឈ្មោះរបស់ក្រសួងកសិកម្ម រុក្ខាប្រមាញ់ និងនេសាទ និងមានផ្ចិតក្បាច់ធ្មេញត្រីភ្ជាប់ផ្នែកខាងលើនិងខាងក្រោមកម្រាស់៣(បី)មិល្លីម៉ែត្រ។

សញ្ញាសក្ខីនេះ ត្រូវបានកំណត់ជាសម្គាល់សម្រាប់ថ្នាក់ដឹកនាំក្រសួង និងទៅតាមលំដាប់ឋានន្តរសក្ខីនិងការបែងចែកជាថ្នាក់ក្នុងក្របខ័ណ្ឌនីមួយៗនៃមន្ត្រី។

មាត្រា១១ .-

សញ្ញាសក្ខីសម្រាប់ថ្នាក់ដឹកនាំក្រសួង មានទម្រង់រួមដូចបានកំណត់ក្នុងមាត្រា១០នៃអនុក្រឹត្យនេះ និងត្រូវបានរចនានិងមានកំណត់សម្គាល់ដូចខាងក្រោម៖

១- សញ្ញាសក្ខីសម្រាប់រដ្ឋមន្ត្រី

- បណ្តោយមានប្រវែង១៣៦(មួយរយសាមសិបប្រាំមួយ)មិល្លីម៉ែត្រ ទំហំខាងគល់មានប្រវែង៦០(ហុកសិប)មិល្លីម៉ែត្រ និងខាងចុងប្រវែង៤៩(សែសិបប្រាំបួន)មិល្លីម៉ែត្រ មានរាងកោងជាមុំទាល
- ស៊ុមព័ទ្ធជុំវិញមានចំនួន៣(បី)ជុំ ជាប្រភេទក្បាច់ខ្សែគ្រាប់ស្រូវផ្ការំដួលពណ៌មាស ដែលជុំនីមួយៗមានទទឹងប្រវែង៣(បី)មិល្លីម៉ែត្រ និងមានខ្សែស៊ុមពណ៌មាសអមសងខាងដែលមានទទឹងប្រវែង១(មួយ)មិល្លីម៉ែត្រ
- ផ្ទៃខាងក្នុងមានរំលេចរូបសញ្ញាផ្ការំដួលពណ៌មាសចំនួន៣(បី) ដែលមានអង្កត់ផ្ចិតទំហំ២០(ម្ភៃ)មិល្លីម៉ែត្រ តម្រៀបជារាងត្រីកោណ។

២- សញ្ញាសក្ខីសម្រាប់រដ្ឋលេខាធិការឬថ្នាក់ប្រហាក់ប្រហែល

- បណ្តោយមានប្រវែង១៣៣(មួយរយសាមសិបបី)មិល្លីម៉ែត្រ ទំហំខាងគល់មានប្រវែង៥៧(ហាសិបប្រាំពីរ)មិល្លីម៉ែត្រ និងខាងចុងប្រវែង៤៦(សែសិបប្រាំមួយ)មិល្លីម៉ែត្រ មានរាងកោងជាមុំទាល
- ស៊ុមព័ទ្ធជុំវិញមានចំនួន២(ពីរ)ជុំ ជាប្រភេទក្បាច់ខ្សែគ្រាប់ស្រូវផ្ការំដួលពណ៌មាស ដែលជុំនីមួយៗមានទទឹងប្រវែង៣(បី)មិល្លីម៉ែត្រ និងមានខ្សែស៊ុមពណ៌មាសអមសងខាងដែលមានទទឹងប្រវែង១(មួយ)មិល្លីម៉ែត្រ
- ផ្ទៃខាងក្នុងមានរំលេចរូបសញ្ញាផ្ការំដួលពណ៌មាសចំនួន២(ពីរ) ដែលមានអង្កត់ផ្ចិតទំហំ២០(ម្ភៃ)មិល្លីម៉ែត្រ តម្រៀបជារាងជួរស្មើគ្នា។

៣- សញ្ញាសក្ខីសម្រាប់អនុរដ្ឋលេខាធិការឬថ្នាក់ប្រហាក់ប្រហែល

- បណ្តោយមានប្រវែង១៣០(មួយរយសាមសិប)មិល្លីម៉ែត្រ ទំហំខាងគល់មានប្រវែង៥៤(ហាសិបបួន)មិល្លីម៉ែត្រ និងខាងចុងប្រវែង៤៣(សែសិបបី)មិល្លីម៉ែត្រ មានរាងកោងជាមុំទាល

- ស៊ីម៉ង់ត៍ជុំវិញមានចំនួន១(មួយ)ជុំ ជាប្រភេទក្បាច់ខ្សែគ្រាប់ស្រូវផ្កាវដ្តលពណ៌មាសដែលមានទទឹងប្រវែង៣(បី)មិល្លីម៉ែត្រ និងមានខ្សែស៊ីម៉ង់ត៍ពណ៌មាសអមសងខាងដែលមានទទឹងប្រវែង១(មួយ)មិល្លីម៉ែត្រ
- ផ្ទៃខាងក្នុងមានរំលេចរូបសញ្ញាផ្កាវដ្តលពណ៌មាសចំនួន១(មួយ) ដែលមានអង្កត់ផ្ចិតទំហំ២០(ម្ភៃ)មិល្លីម៉ែត្រ។

មាត្រា១២._

សញ្ញាសក្តិសម្រាប់មន្ត្រីក្នុងក្របខ័ណ្ឌប្រភេទ ក មានទម្រង់រួមដូចបានកំណត់ក្នុងមាត្រា១០នៃអនុក្រឹត្យនេះ ដោយផ្ទៃខាងក្នុងមានរំលេចរូបសញ្ញាក្បាច់ស្រូវផ្កាវដ្តលពណ៌មាសដែលមានបណ្តោយប្រវែង២៥(ម្ភៃប្រាំ)មិល្លីម៉ែត្រ និងទទឹងប្រវែង១០(ដប់)មិល្លីម៉ែត្រ តម្រៀបជាវាងបញ្ឈរ។

សញ្ញាសក្តិដូចបានកំណត់ក្នុងកថាខណ្ឌខាងលើនេះ ត្រូវបានចនា និងមានកំណត់សម្គាល់ដូចខាងក្រោម៖

ក- ឋានន្តរសក្តិទី១

១- ឋានន្តរសក្តិ ក.១.១

- បណ្តោយមានប្រវែង១៣៦(មួយរយសាមសិបប្រាំមួយ)មិល្លីម៉ែត្រ ទំហំខាងគល់មានប្រវែង៦០(ហុកសិប)មិល្លីម៉ែត្រ និងខាងចុងប្រវែង៤៩(សែសិបប្រាំបួន)មិល្លីម៉ែត្រ មានរាងកោងជាមុំទាល
- ស៊ីម៉ង់ត៍ជុំវិញមានចំនួន៣(បី)ជុំ ជាប្រភេទក្បាច់ខ្សែគ្រាប់ស្រូវផ្កាវដ្តលពណ៌មាស ដែលជុំនីមួយៗមានទទឹងប្រវែង៣(បី)មិល្លីម៉ែត្រ និងមានខ្សែស៊ីម៉ង់ត៍ពណ៌មាសអមសងខាងដែលមានទទឹងប្រវែង១(មួយ)មិល្លីម៉ែត្រ
- ប្រើរូបសញ្ញាក្បាច់ស្រូវផ្កាវដ្តលពណ៌មាសចំនួន៣(បី)ក្បាច់។

២- ឋានន្តរសក្តិ ក.១.២

- បណ្តោយមានប្រវែង១៣៦(មួយរយសាមសិបប្រាំមួយ)មិល្លីម៉ែត្រ ទំហំខាងគល់មានប្រវែង៦០(ហុកសិប)មិល្លីម៉ែត្រ និងខាងចុងប្រវែង៤៩(សែសិបប្រាំបួន)មិល្លីម៉ែត្រ មានរាងកោងជាមុំទាល
- ស៊ីម៉ង់ត៍ជុំវិញមានចំនួន២(ពីរ)ជុំ ជាប្រភេទក្បាច់ខ្សែគ្រាប់ស្រូវផ្កាវដ្តលពណ៌មាស ដែលជុំនីមួយៗមានទទឹងប្រវែង៣(បី)មិល្លីម៉ែត្រ និងមានស៊ីម៉ង់ត៍ជុំវិញខាងក្នុងជាប្រភេទខ្សែឆ្នួតពណ៌មាសដែលមានទទឹងប្រវែង៣(បី)មិល្លីម៉ែត្រ អមដោយខ្សែស៊ីម៉ង់ត៍ពណ៌មាសអមសងខាងដែលមានទទឹងប្រវែង១(មួយ)មិល្លីម៉ែត្រ
- ប្រើរូបសញ្ញាក្បាច់ស្រូវផ្កាវដ្តលពណ៌មាសចំនួន៣(បី)ក្បាច់។

៣- ឋានន្តរសក្តិ ក.១.៣

- បណ្តោយមានប្រវែង១៣៣(មួយរយសាមសិបបី)មិល្លីម៉ែត្រ ទំហំខាងគល់មានប្រវែង៥៧(ហាសិបប្រាំពីរ)មិល្លីម៉ែត្រ និងខាងចុងប្រវែង៤៦(សែសិបប្រាំមួយ)មិល្លីម៉ែត្រ មានរាងកោងជាមុំទាល
- ស៊ីម៉ង់ត៍ជុំវិញមានចំនួន២(ពីរ)ជុំ ជាប្រភេទក្បាច់ខ្សែគ្រាប់ស្រូវផ្កាវដ្តលពណ៌មាស ដែលជុំនីមួយៗមានទទឹងប្រវែង៣(បី)មិល្លីម៉ែត្រ និងមានខ្សែស៊ីម៉ង់ត៍ពណ៌មាសអមសងខាងដែលមានទទឹងប្រវែង១(មួយ)មិល្លីម៉ែត្រ
- ប្រើរូបសញ្ញាក្បាច់ស្រូវផ្កាវដ្តលពណ៌មាសចំនួន៣(បី)ក្បាច់។

៤- ឋានន្តរសក្តិ ក.១.៤

- បណ្តោយមានប្រវែង១៣៣(មួយរយសាមសិបបី)មិល្លីម៉ែត្រ ទំហំខាងគល់មានប្រវែង៥៧(ហាសិបប្រាំពីរ)មិល្លីម៉ែត្រ និងខាងចុងប្រវែង៤៦(សែសិបប្រាំមួយ)មិល្លីម៉ែត្រ មានរាងកោងជាមុំទាល

- ស៊ុមព័ទ្ធជុំវិញខាងក្រៅមានចំនួន១(មួយ)ជុំ ជាប្រភេទក្បាច់ខ្សែគ្រាប់ស្រូវផ្កាវដ្តលពណ៌មាស ដែលមានទទឹងប្រវែង៣(បី)មិល្លីម៉ែត្រ និងមានស៊ុមព័ទ្ធជុំវិញខាងក្នុងជាប្រភេទខ្សែឆ្នុត ពណ៌មាសដែលមានទទឹងប្រវែង៣(បី)មិល្លីម៉ែត្រ អមដោយខ្សែស៊ុមពណ៌មាសអមសងខាង ដែលមានទទឹងប្រវែង១(មួយ)មិល្លីម៉ែត្រ

- ប្រើរូបសញ្ញាកូរស្រូវផ្កាវដ្តលពណ៌មាសចំនួន៣(បី)ក្បា។

៥- ឋានន្តរសក្តិ ក.១.៥

- បណ្តោយមានប្រវែង១៣០(មួយរយសាមសិប)មិល្លីម៉ែត្រ ទំហំខាងគល់មានប្រវែង៥៤ (ហាសិបបួន)មិល្លីម៉ែត្រ និងខាងចុងប្រវែង៤៣(សែសិបបី)មិល្លីម៉ែត្រ មានរាងកោងជាមុំទាល

- ស៊ុមព័ទ្ធជុំវិញមានចំនួន១(មួយ)ជុំ ជាប្រភេទក្បាច់ខ្សែគ្រាប់ស្រូវផ្កាវដ្តលពណ៌មាសដែលមាន ទទឹងប្រវែង៣(បី)មិល្លីម៉ែត្រ និងមានខ្សែស៊ុមពណ៌មាសអមសងខាងដែលមានទទឹងប្រវែង ១(មួយ)មិល្លីម៉ែត្រ

- ប្រើរូបសញ្ញាកូរស្រូវផ្កាវដ្តលពណ៌មាសចំនួន៣(បី)ក្បា។

៦- ឋានន្តរសក្តិ ក.១.៦

- បណ្តោយមានប្រវែង១៣០(មួយរយសាមសិប)មិល្លីម៉ែត្រ ទំហំខាងគល់មានប្រវែង៥៤ (ហាសិបបួន)មិល្លីម៉ែត្រ និងខាងចុងប្រវែង៤៣(សែសិបបី)មិល្លីម៉ែត្រ មានរាងកោងជាមុំទាល

- ស៊ុមព័ទ្ធជុំវិញមានចំនួន១(មួយ)ជុំ ជាប្រភេទក្បាច់ខ្សែឆ្នុតពណ៌មាសដែលមានទទឹងប្រវែង៣(បី) មិល្លីម៉ែត្រអមដោយខ្សែស៊ុមពណ៌មាសអមសងខាងដែលមានទទឹងប្រវែង១(មួយ)មិល្លីម៉ែត្រ

- ប្រើរូបសញ្ញាកូរស្រូវផ្កាវដ្តលពណ៌មាសចំនួន៣(បី)ក្បា។

ខ- ឋានន្តរសក្តិទី២

១- ឋានន្តរសក្តិ ក.២.១

- បណ្តោយមានប្រវែង១៣៣(មួយរយសាមសិបបី)មិល្លីម៉ែត្រ ទំហំខាងគល់មានប្រវែង៥៧ (ហាសិបប្រាំពីរ)មិល្លីម៉ែត្រ និងខាងចុងប្រវែង៤៦(សែសិបប្រាំមួយ)មិល្លីម៉ែត្រ មានរាងកោង ជាមុំទាល

- ស៊ុមព័ទ្ធជុំវិញមានចំនួន២(ពីរ)ជុំ ជាប្រភេទក្បាច់ខ្សែគ្រាប់ស្រូវផ្កាវដ្តលពណ៌មាស ដែលជុំនីមួយៗ មានទទឹងប្រវែង៣(បី)មិល្លីម៉ែត្រ និងមានខ្សែស៊ុមពណ៌មាសអមសងខាងដែលមានទទឹង ប្រវែង១(មួយ)មិល្លីម៉ែត្រ

- ប្រើរូបសញ្ញាកូរស្រូវផ្កាវដ្តលពណ៌មាសចំនួន២(ពីរ)ក្បា។

២- ឋានន្តរសក្តិ ក.២.២

- បណ្តោយមានប្រវែង១៣៣(មួយរយសាមសិបបី)មិល្លីម៉ែត្រ ទំហំខាងគល់មានប្រវែង៥៧ (ហាសិបប្រាំពីរ)មិល្លីម៉ែត្រ និងខាងចុងប្រវែង៤៦(សែសិបប្រាំមួយ)មិល្លីម៉ែត្រ មានរាងកោង ជាមុំទាល

- ស៊ុមព័ទ្ធជុំវិញខាងក្រៅមានចំនួន១(មួយ)ជុំ ជាប្រភេទក្បាច់ខ្សែគ្រាប់ស្រូវផ្កាវដ្តលពណ៌ មាសដែលមានទទឹងប្រវែង៣(បី)មិល្លីម៉ែត្រ និងមានស៊ុមព័ទ្ធជុំវិញខាងក្នុងជាប្រភេទខ្សែឆ្នុត ពណ៌មាសដែលមានទទឹងប្រវែង៣(បី)មិល្លីម៉ែត្រ អមដោយខ្សែស៊ុមពណ៌មាសអមសងខាង ដែលមានទទឹងប្រវែង១(មួយ)មិល្លីម៉ែត្រ

- ប្រើរូបសញ្ញាកូរស្រូវផ្កាវដ្តលពណ៌មាសចំនួន២(ពីរ)ក្បា។

៣- ឋានន្តរសក្តិ ក.២.៣

- បណ្តោយមានប្រវែង១៣០ (មួយរយសាមសិប) មិល្លីម៉ែត្រ ទំហំខាងគល់មានប្រវែង៥៤ (ហាសិបបួន) មិល្លីម៉ែត្រ និងខាងចុងប្រវែង៤៣ (សែសិបបី) មិល្លីម៉ែត្រ មានរាងកោងជាមុំទាល
- ស៊ុមព័ទ្ធជុំវិញមានចំនួន១ (មួយ) ជុំ ជាប្រភេទក្បាច់ខ្សែគ្រាប់ស្រូវផ្កាវដ្តលពណ៌មាសដែលមានទទឹងប្រវែង៣ (បី) មិល្លីម៉ែត្រ និងមានខ្សែស៊ុមពណ៌មាសអមសងខាងដែលមានទទឹងប្រវែង១ (មួយ) មិល្លីម៉ែត្រ
- ប្រើរូបសញ្ញាកូរស្រូវផ្កាវដ្តលពណ៌មាសចំនួន២ (ពីរ) ក្បា។

៤- ឋានន្តរសក្តិ ក.២.៤

- បណ្តោយមានប្រវែង១៣០ (មួយរយសាមសិប) មិល្លីម៉ែត្រ ទំហំខាងគល់មានប្រវែង៥៤ (ហាសិបបួន) មិល្លីម៉ែត្រ និងខាងចុងប្រវែង៤៣ (សែសិបបី) មិល្លីម៉ែត្រ មានរាងកោងជាមុំទាល
- ស៊ុមព័ទ្ធជុំវិញមានចំនួន១ (មួយ) ជុំ ជាប្រភេទក្បាច់ខ្សែឆ្មុតពណ៌មាសដែលមានទទឹងប្រវែង៣ (បី) មិល្លីម៉ែត្រ អមដោយខ្សែស៊ុមពណ៌មាសអមសងខាងដែលមានទទឹងប្រវែង១ (មួយ) មិល្លីម៉ែត្រ
- ប្រើរូបសញ្ញាកូរស្រូវផ្កាវដ្តលពណ៌មាសចំនួន២ (ពីរ) ក្បា។

គ- ឋានន្តរសក្តិទី៣

១- ឋានន្តរសក្តិ ក.៣.១

- បណ្តោយមានប្រវែង១៣៣ (មួយរយសាមសិបបី) មិល្លីម៉ែត្រ ទំហំខាងគល់មានប្រវែង៥៧ (ហាសិបប្រាំពីរ) មិល្លីម៉ែត្រ និងខាងចុងប្រវែង៤៦ (សែសិបប្រាំមួយ) មិល្លីម៉ែត្រ មានរាងកោងជាមុំទាល
- ស៊ុមព័ទ្ធជុំវិញមានចំនួន២ (ពីរ) ជុំ ជាប្រភេទក្បាច់ខ្សែគ្រាប់ស្រូវផ្កាវដ្តលពណ៌មាស ដែលជុំនីមួយៗមានទទឹងប្រវែង៣ (បី) មិល្លីម៉ែត្រ និងមានខ្សែស៊ុមពណ៌មាសអមសងខាងដែលមានទទឹងប្រវែង១ (មួយ) មិល្លីម៉ែត្រ
- ប្រើរូបសញ្ញាកូរស្រូវផ្កាវដ្តលពណ៌មាសចំនួន១ (មួយ) ក្បា។

២- ឋានន្តរសក្តិ ក.៣.២

- បណ្តោយមានប្រវែង១៣៣ (មួយរយសាមសិបបី) មិល្លីម៉ែត្រ ទំហំខាងគល់មានប្រវែង៥៧ (ហាសិបប្រាំពីរ) មិល្លីម៉ែត្រ និងខាងចុងប្រវែង៤៦ (សែសិបប្រាំមួយ) មិល្លីម៉ែត្រ មានរាងកោងជាមុំទាល
- ស៊ុមព័ទ្ធជុំវិញខាងក្រៅមានចំនួន១ (មួយ) ជុំ ជាប្រភេទក្បាច់ខ្សែគ្រាប់ស្រូវផ្កាវដ្តលពណ៌មាស ដែលមានទទឹងប្រវែង៣ (បី) មិល្លីម៉ែត្រ និងមានស៊ុមព័ទ្ធជុំវិញខាងក្នុងជាប្រភេទខ្សែឆ្មុតពណ៌មាស ដែលមានទទឹងប្រវែង៣ (បី) មិល្លីម៉ែត្រ អមដោយខ្សែស៊ុមពណ៌មាសអមសងខាងដែលមានទទឹងប្រវែង១ (មួយ) មិល្លីម៉ែត្រ
- ប្រើរូបសញ្ញាកូរស្រូវផ្កាវដ្តលពណ៌មាសចំនួន១ (មួយ) ក្បា។

៣- ឋានន្តរសក្តិ ក.៣.៣

- បណ្តោយមានប្រវែង១៣០ (មួយរយសាមសិប) មិល្លីម៉ែត្រ ទំហំខាងគល់មានប្រវែង៥៤ (ហាសិបបួន) មិល្លីម៉ែត្រ និងខាងចុងប្រវែង៤៣ (សែសិបបី) មិល្លីម៉ែត្រ មានរាងកោងជាមុំទាល

- ស៊ីម៉ង់ត៍ជុំវិញមានចំនួន១(មួយ)ជុំ ជាប្រភេទក្បាច់ខ្សែគ្រាប់ស្រូវផ្កាដែលពណ៌មាសដែលមានទទឹងប្រវែង៣(បី)មិល្លីម៉ែត្រ និងមានខ្សែស៊ីម៉ង់ត៍ពណ៌មាសអមសងខាងដែលមានទទឹងប្រវែង១(មួយ)មិល្លីម៉ែត្រ
- ប្រើរូបសញ្ញាកូរស្រូវផ្កាដែលពណ៌មាសចំនួន១(មួយ)កូរ។

៤- ឋានន្តរសក្តិ ក.៣.៤

- បណ្តោយមានប្រវែង១៣០(មួយរយសាមសិប)មិល្លីម៉ែត្រ ទំហំខាងគល់មានប្រវែង៥៤(ហាសិបបួន)មិល្លីម៉ែត្រ និងខាងចុងប្រវែង៤៣(សែសិបបី)មិល្លីម៉ែត្រ មានរាងកោងជាមុំទាល
- ស៊ីម៉ង់ត៍ជុំវិញមានចំនួន១(មួយ)ជុំ ជាប្រភេទក្បាច់ខ្សែឆ្មួតពណ៌មាសដែលមានទទឹងប្រវែង៣(បី)មិល្លីម៉ែត្រ អមដោយខ្សែស៊ីម៉ង់ត៍ពណ៌មាសអមសងខាងដែលមានទទឹងប្រវែង១(មួយ)មិល្លីម៉ែត្រ
- ប្រើរូបសញ្ញាកូរស្រូវផ្កាដែលពណ៌មាសចំនួន១(មួយ)កូរ។

មាត្រា១៣ .-

សញ្ញាសក្តិសម្រាប់មន្ត្រីក្នុងក្របខ័ណ្ឌប្រភេទ ខ មានទម្រង់រួមដូចបានកំណត់ក្នុងមាត្រា១០នៃអនុក្រឹត្យនេះ និងត្រូវកំណត់តាមឋានន្តរសក្តិដូចមន្ត្រីក្នុងក្របខ័ណ្ឌប្រភេទ ក ដែលមានចែងក្នុងមាត្រា១២នៃអនុក្រឹត្យនេះ ដោយមានការរចនានិងការរំលេចគ្រប់រូបសញ្ញាលើសញ្ញាសក្តិ ត្រូវប្រើពណ៌ប្រាក់។

មាត្រា១៤ .-

សញ្ញាសក្តិសម្រាប់មន្ត្រីក្នុងក្របខ័ណ្ឌប្រភេទ គ មានទម្រង់រួមដូចបានកំណត់ក្នុងមាត្រា១០នៃអនុក្រឹត្យនេះ និងត្រូវបានរចនានិងមានកំណត់សម្គាល់ដូចខាងក្រោម៖

- បណ្តោយមានប្រវែង១៣០(មួយរយសាមសិប)មិល្លីម៉ែត្រ ទំហំខាងគល់មានប្រវែង៥៤(ហាសិបបួន)មិល្លីម៉ែត្រ និងខាងចុងប្រវែង៤៣(សែសិបបី)មិល្លីម៉ែត្រ មានរាងកោងជាមុំទាល
- ស៊ីម៉ង់ត៍ជុំវិញមានចំនួន១(មួយ)ជុំ ជាប្រភេទក្បាច់ខ្សែឆ្មួតពណ៌សំរិទ្ធដែលមានទទឹងប្រវែង៣(បី)មិល្លីម៉ែត្រ អមដោយខ្សែស៊ីម៉ង់ត៍សំរិទ្ធអមសងខាងដែលមានទទឹងប្រវែង១(មួយ)មិល្លីម៉ែត្រ
- ផ្ទៃខាងក្នុងមានរំលេចរូបសញ្ញាកូរស្រូវផ្កាដែលពណ៌សំរិទ្ធចំនួន១(មួយ)កូរ ដែលមានបណ្តោយប្រវែង២៥(ម្ភៃប្រាំ)មិល្លីម៉ែត្រ និងទទឹងប្រវែង១០(ដប់)មិល្លីម៉ែត្រ តម្រៀបជារាងបញ្ចេរ។

មាត្រា១៥ .-

គំរូសញ្ញាសក្តិរបស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ ត្រូវបានកំណត់ក្នុងឧបសម្ព័ន្ធទី៣នៃអនុក្រឹត្យនេះ។

ជំពូកទី៥

ការផ្តល់និងការប្រើឯកសណ្ឋាន សញ្ញាសម្គាល់ និងសញ្ញាសក្តិ

មាត្រា១៦ .-

មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ ទទួលបានបេឯកសណ្ឋាន សញ្ញាសម្គាល់ និងសញ្ញាសក្តិ ដូចបានកំណត់ក្នុងអនុក្រឹត្យនេះ ស្របតាមទំហំថវិកាជាតិប្រចាំឆ្នាំ ដែលវិភាជជូនក្រសួងកសិកម្ម រុក្ខាប្រមាញ់ និងនេសាទ ឬដោយថវិកាពីប្រភពស្របច្បាប់ផ្សេងទៀត។

មាត្រា ១៧ .-

ក្នុងពេលចូលរួមក្នុងដំណើរការកិច្ចនីតិវិធីតុលាការ កិច្ចប្រជុំផ្លូវការ ឬពិធីផ្លូវការផ្សេងៗ មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ ត្រូវប្រើគំរូឯកសណ្ឋានមានសញ្ញាសម្គាល់ សញ្ញាសក្តិ និងម្នាក់កាសែត ដូចមានកំណត់ក្នុងឧបសម្ព័ន្ធទី៤នៃអនុក្រឹត្យនេះ។

មាត្រា ១៨ .-

ក្នុងពេលប្រតិបត្តិការអនុវត្តច្បាប់និងលិខិតបទដ្ឋានគតិយុត្តពាក់ព័ន្ធ ដែលរួមមានការបំពេញបេសកកម្ម ការស្រាវជ្រាវ ការត្រួតពិនិត្យ ការទប់ស្កាត់ ការបង្ក្រាបបទល្មើស មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ ត្រូវប្រើគំរូឯកសណ្ឋានមានសញ្ញាសម្គាល់ សញ្ញាសក្តិ និងម្នាក់កាសែត ដូចមានកំណត់ក្នុងឧបសម្ព័ន្ធទី៥នៃអនុក្រឹត្យនេះ។

អាវកតាំងដៃវែង អាចពាក់ពីលើឯកសណ្ឋានខាងលើ តាមស្ថានភាពចាំបាច់។

មាត្រា ១៩ .-

ក្នុងពេលបំពេញការងារប្រចាំថ្ងៃនៅការិយាល័យ មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ អាចប្រើឯកសណ្ឋាន រួមជាមួយសញ្ញាសម្គាល់តួនាទីនិងសញ្ញាសក្តិ។ ឯកសណ្ឋាន អាចប្រើប្រាស់ដូចខាងក្រោម៖

- ចំពោះបុរស អាចស្លៀកពាក់អាវកខ្ទប់ដៃវែងឬអាវកខ្ទប់ដៃខ្លី ជាមួយនឹងខោជើងវែង ដោយត្រូវដាក់អាវក្នុងខោ រីឯអាវកតាំងដៃវែង អាចពាក់ពីលើអាវផ្សេងទៀតដូចពាក់អាវធំធម្មតា
- ចំពោះនារី អាចស្លៀកពាក់អាវកខ្ទប់ដៃវែងឬអាវកខ្ទប់ដៃខ្លី ជាមួយនឹងខោជើងវែងឬសំពត់បត់ ដោយត្រូវដាក់អាវក្នុងខោឬសំពត់ រីឯអាវកតាំងដៃវែង អាចពាក់ពីលើអាវផ្សេងទៀតដូចពាក់អាវធំធម្មតា។

គំរូសម្លៀកបំពាក់សម្រាប់ពេលបំពេញការងារប្រចាំថ្ងៃនៅការិយាល័យ របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ ត្រូវបានកំណត់ក្នុងឧបសម្ព័ន្ធទី៦នៃអនុក្រឹត្យនេះ។

មាត្រា ២០ .-

ក្នុងពេលបំពេញបេសកកម្មការងារនៅតាមបណ្តាញជនានី ខេត្ត មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ អាចប្រើឯកសណ្ឋាន រួមជាមួយសញ្ញាសម្គាល់តួនាទី ដោយពុំចាំបាច់ប្រើសញ្ញាសក្តិ។ ឯកសណ្ឋាន អាចប្រើប្រាស់ដូចខាងក្រោម៖

- ចំពោះបុរស អាចស្លៀកពាក់អាវកខ្ទប់ដៃវែង ឬអាវកខ្ទប់ដៃខ្លី ជាមួយនឹងខោជើងវែង រីឯអាវកតាំងដៃវែង អាចពាក់ពីលើអាវផ្សេងទៀតដូចពាក់អាវធំធម្មតា
- ចំពោះនារី អាចស្លៀកពាក់អាវកខ្ទប់ដៃវែងឬអាវកខ្ទប់ដៃខ្លី ជាមួយនឹងខោជើងវែង រីឯអាវកតាំងដៃវែង អាចពាក់ពីលើអាវផ្សេងទៀតដូចពាក់អាវធំធម្មតា
- អាចប្រើម្នាក់កាសែត តាមស្ថានភាពចាំបាច់។

គំរូសម្លៀកបំពាក់ក្នុងពេលបំពេញបេសកកម្មការងារនៅតាមបណ្តាញជនានី ខេត្ត របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ ត្រូវបានកំណត់ក្នុងឧបសម្ព័ន្ធទី៧នៃអនុក្រឹត្យនេះ។

**ជំពូកទី ៦
ទណ្ឌកម្ម**

មាត្រា ២១ .-

ជនណាដែលស្លៀកពាក់ជាសាធារណៈ ដោយគ្មានសិទ្ធិស្លៀកពាក់នូវឯកសណ្ឋាន សញ្ញាសម្គាល់ និងសញ្ញាសក្តិ ដូចបានកំណត់ក្នុងអនុក្រឹត្យនេះ ត្រូវទទួលទណ្ឌកម្មតាមច្បាប់និងលិខិតបទដ្ឋានគតិយុត្តជាធរមាន។

**ជំពូកទី៧
អនុប្បញ្ញត្តិ**

មាត្រា ២២ .-

ឯកសណ្ឋាន សញ្ញាសម្គាល់ និងសញ្ញាសក្តិ របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ ដែលកំពុងប្រើសព្វថ្ងៃ ត្រូវបន្តប្រើរហូតដល់មានឯកសណ្ឋាន សញ្ញាសម្គាល់ និងសញ្ញាសក្តិថ្មីមកជំនួស ស្របតាម បទប្បញ្ញត្តិនៃអនុក្រឹត្យនេះ។

**ជំពូកទី៨
អវសានប្បញ្ញត្តិ**

មាត្រា ២៣ .-

លិខិតបទដ្ឋានគតិយុត្តពាក់ព័ន្ធដែលកំណត់អំពីឯកសណ្ឋាន សញ្ញាសម្គាល់ និងសញ្ញាសក្តិ របស់មន្ត្រី នៃក្រសួងកសិកម្ម រុក្ខាប្រមាញ់ និងនេសាទ ដែលមានមុនអនុក្រឹត្យនេះ និងបទប្បញ្ញត្តិទាំងឡាយណាដែល ផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ២៤ .-


រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្ត អនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃច័ន្ទ ១កើត ខែឆាស ឆ្នាំម្សាញ់ សប្តស័ក ព.ស.២៥៦៩
ធ្វើនៅរាជធានីភ្នំពេញ ថ្ងៃទី១៩ ខែ មករា ឆ្នាំ២០២៦
នាយករដ្ឋមន្ត្រី



បានយកសេចក្តីគោរពជម្រាបជូន
សម្តេចមហាបវរធិបតីនាយករដ្ឋមន្ត្រីសូមហត្ថលេខា
រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ

សម្តេចមហាបវរធិបតី ហ៊ុន ម៉ាណែត


ឱក សិរីណា

- កន្លែងទទួល៖**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ឧទ្ធរណ៍យស្ថេរមហាបវរធិបតីនាយករដ្ឋមន្ត្រី
 - ឧទ្ធរណ៍យស្ថេរអគ្គមុខបនាយករដ្ឋមន្ត្រី
 - ដូចមាត្រា២៤
 - រាជកិច្ច
 - ឯកសារ កាលប្បវត្តិ

ឧបសម្ព័ន្ធទី១នៃអនុក្រឹត្យលេខ ០៩/សនក្រ.ជក ចុះថ្ងៃទី ១៩ ខែ មករា ឆ្នាំ២០២៦
ស្តីពីឯកសណ្ឋាន សញ្ញាសម្គាល់ និងសញ្ញាសក្តិ របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ
គំរូសម្លៀកបំពាក់និងមួករបស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ

១- គំរូសម្លៀកបំពាក់

ក- អាវកខ្មបដៃវែង និងខោជើងវែង សម្រាប់បុរស

អាវកខ្មបដៃវែងនិងខោជើងវែង	ទម្រង់ពេលស្លៀកពាក់
	 

អាវកខ្មបដៃខ្លីនិងខោជើងវែង	ទម្រង់ពេលស្លៀកពាក់
	

Handwritten signature and initials in blue ink.

គ- អាវកតាំងដៃថែ និងខោជើងថែ សម្រាប់បុរសនិងស្រី

អាវកតាំងដៃវែងនិងទម្រង់ពេលស្លៀកពាក់



២- គំរូមួក

ក- គំរូមួកឆ្មារ



Handwritten signature or mark in blue ink.

ខ- អាវកប្បដៃវែងនិងខោជើងវែង និងខោរដូវវស្សាសំពត់បត់ សម្រាប់ស្រី

អាវកប្បដៃវែងនិងខោជើងវែង	ទម្រង់គេហស្លៀកពាក់ជាមួយខោរដូវវស្សាសំពត់បត់
	

អាវកប្បដៃខ្លីនិងខោរដូវវស្សាសំពត់បត់	ទម្រង់គេហស្លៀកពាក់ជាមួយខោរដូវវស្សាសំពត់បត់
	



Handwritten signature in blue ink.

ខ- កម្រិតការស្អាត

១	រដ្ឋមន្ត្រី	
២	រដ្ឋលេខាធិការឬថ្នាក់ប្រហាក់ប្រហែល	
៣	អនុរដ្ឋលេខាធិការឬថ្នាក់ប្រហាក់ប្រហែល	
៤	អគ្គលេខាធិការ អគ្គនាយក ឬថ្នាក់ប្រហាក់ប្រហែល	
៥	អគ្គលេខាធិការរង អគ្គនាយករង ឬថ្នាក់ប្រហាក់ប្រហែល	
៦	ប្រធាននាយកដ្ឋាន ប្រធានមន្ទីរ ឬថ្នាក់ប្រហាក់ប្រហែល	



៧	អនុប្រធាននាយកដ្ឋាន អនុប្រធានមន្ទីរ ឬថ្នាក់ប្រហាក់ប្រហែល	
៨	ប្រធានការិយាល័យថ្នាក់កណ្តាល ប្រធានការិយាល័យនៃមន្ទីរ ឬថ្នាក់ប្រហាក់ប្រហែល	
៩	អនុប្រធានការិយាល័យថ្នាក់កណ្តាល អនុប្រធានការិយាល័យនៃមន្ទីរ ឬថ្នាក់ប្រហាក់ប្រហែល	
១០	មន្ត្រី	



ឧបសម្ព័ន្ធទី២នៃអនុក្រឹត្យលេខ ០៩ អនក្រ.បក ចុះថ្ងៃទី ១៩ ខែ មករា ឆ្នាំ២០២៦
ស្តីពីឯកសណ្ឋាន សញ្ញាសម្គាល់ និងសញ្ញាសក្ខី របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ

គំរូសញ្ញាសម្គាល់របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ

១- គំរូបទដ៏ជាតិព្រះរាជាណាចក្រកម្ពុជា

មានទម្រង់ជាចតុកោណកែង សម្រាប់ដេរប៉ាក់ភ្ជាប់តែជាមួយអាវ

៤៨(សែសិបប្រាំបី)មិល្លីម៉ែត្រ



៧៥(ចិតសិបប្រាំ)មិល្លីម៉ែត្រ

២- គំរូបសម្គាល់ក្រសួងកសិកម្ម រុក្ខាប្រមាញ់ និងនេសាទ

មានទម្រង់ជារង្វង់មូល សម្រាប់ដេរប៉ាក់ភ្ជាប់ជាមួយអាវនិងមួក



មានអង្កត់ផ្ចិតប្រវែង៧០ (ចិតសិប)មិល្លីម៉ែត្រ

៣- គំរូស្នាមឈ្មោះរបស់មន្ត្រី

ឈ្មោះមន្ត្រី

បណ្តោយប្រវែង១២០(មួយរយម្ភៃ)មិល្លីម៉ែត្រ និងទទឹងប្រវែង២០(ម្ភៃ)មិល្លីម៉ែត្រ

៤- គំរូសញ្ញាសម្គាល់តួនាទី

តួនាទី	រូបសញ្ញាផ្ទាំងស្នែង
អគ្គលេខាធិការ អគ្គនាយក ឬថ្នាក់ប្រហាក់ប្រហែល	
អគ្គលេខាធិការរង អគ្គនាយករង ឬថ្នាក់ប្រហាក់ប្រហែល	
ប្រធាននាយកដ្ឋានឬថ្នាក់ប្រហាក់ប្រហែល	
អនុប្រធាននាយកដ្ឋានឬថ្នាក់ប្រហាក់ប្រហែល	
ប្រធានការិយាល័យឬថ្នាក់ប្រហាក់ប្រហែល	
អនុប្រធានការិយាល័យឬថ្នាក់ប្រហាក់ប្រហែល	



Handwritten signature and initials in blue ink.

៥- គំរូសញ្ញាសម្គាល់ពាក់បន្តោកជាមួយខ្សែចង្រ្កាបគម្របហោប៉ៅពេទ្យខាងស្តាំ
ក- គំរូសញ្ញាសម្គាល់របស់មន្ត្រីអធិការកិច្ច

- សញ្ញាសម្គាល់របស់មន្ត្រីអធិការកិច្ចនៃក្រសួងកសិកម្ម រុក្ខាប្រមាញ់ និងនេសាទ	
សញ្ញាសម្គាល់របស់មន្ត្រីអធិការកិច្ចក្រុមគ្រួសារស្រូវ ដែលរួមមាន៖ - ភ្នាក់ងារអធិការកិច្ចពូជដំណាំ - មន្ត្រីអធិការកិច្ចថ្នាំកសិកម្មនិងជីកសិកម្ម - មន្ត្រីត្រួតពិនិត្យកូតតាមអនាម័យ	
- សញ្ញាសម្គាល់របស់មន្ត្រីអធិការកិច្ចសុខភាពសត្វនិងផលិតកម្មសត្វ	
- សញ្ញាសម្គាល់របស់មន្ត្រីអធិការកិច្ចព្រៃឈើនិងសត្វព្រៃ	




Handwritten signature and initials in blue ink.

- សញ្ញាសម្គាល់របស់មន្ត្រីអធិការកិច្ចជលផល



ខ- គំរូដាក់សញ្ញាសម្គាល់របស់អង្គភាពផ្សេងទៀត ដែលត្រូវកំណត់ដោយលិខិតបទដ្ឋានគតិយុត្តដោយឡែក



ពុម្ពរបសញ្ញារាងរង្វង់

ពុម្ពគំរូកំណត់ទីតាំងដែលត្រូវដាក់សញ្ញាសម្គាល់របស់អង្គភាពផ្សេងទៀត
ដែលមានទំហំអង្កត់ផ្ចិតប្រវែង៤០ (សែសិប)មិល្លីម៉ែត្រ



តួបន្តោង



Handwritten signature in blue ink.

ឧបសម្ព័ន្ធទី៣នៃអនុក្រឹត្យលេខ ០៩/អនក្រ.បក ចុះថ្ងៃទី ១៩ ខែ ឧសភា ឆ្នាំ២០២៦
ស្តីពីឯកសណ្ឋាន សញ្ញាសម្គាល់ និងសញ្ញាសក្ខី របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ

គំរូសញ្ញាសក្ខីរបស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ

១- គំរូសញ្ញាសក្ខីសម្រាប់ថ្នាក់ដឹកនាំក្រសួង

 រដ្ឋមន្ត្រី	 រដ្ឋលេខាធិការឬថ្នាក់ប្រហាក់ប្រហែល	 អនុរដ្ឋលេខាធិការឬថ្នាក់ប្រហាក់ប្រហែល
---	---	--

២- គំរូសញ្ញាសក្ខីសម្រាប់មន្ត្រីក្របខ័ណ្ឌប្រភេទ ក

ថ្នាក់នានាសក្ខីទី១		
 ក.១.១	 ក.១.២	 ក.១.៣



ក.១.៤



ក.១.៥



ក.១.៦

ឋានន្តរសង្ឃ័យ



ក.២.១



ក.២.២



ក.២.៣



ក.២.៤

ថ្នាក់ស្តង់ដារទី៣



ក.៣.១



ក.៣.២



ក.៣.៣



ក.៣.៤

៣- គំរូសញ្ញាសក្តិសម្រាប់មន្ត្រីក្របខ័ណ្ឌប្រភេទ ខ

ថ្នាក់ស្តង់ដារទី១



ខ.១.១



ខ.១.២



ខ.១.៣



២.១.៤



២.១.៥



២.១.៦



ឋានន្តរសង្ឃតិ២



២.២.១



២.២.២



២.២.៣



២.២.៤

ថ្នាក់ស្តង់ដារទី៣



ខ.៣.១



ខ.៣.២



ខ.៣.៣



ខ.៣.៤

៤- គំរូសញ្ញាសក្តិសម្រាប់មន្ត្រីក្របខ័ណ្ឌប្រភេទ គ



គ.១ ដល់ គ.១០


Handwritten signature in blue ink.

ឧបសម្ព័ន្ធទី៤នៃអនុក្រឹត្យលេខ ០៩ អនក្រ.បក ចុះថ្ងៃទី ១៩ ខែ មករា ឆ្នាំ២០២៦
ស្តីពីឯកសណ្ឋាន សញ្ញាសម្គាល់ និងសញ្ញាសក្តិ របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ

**គំរូឯកសណ្ឋានមានសញ្ញាសម្គាល់ សញ្ញាសក្តិ និងមួកកាស្តែក
ក្នុងពេលចូលរួមក្នុងដំណើរការកិច្ចនីតិវិធីតុលាការ កិច្ចប្រជុំផ្លូវការ ឬពិធីផ្លូវការផ្សេងៗ**



សញ្ញាសម្គាល់ សញ្ញាសក្តិ និងមួក	
	(១) មួកកាស្តែក
	(២) រូបទង់ជាតិ
	(៣) រូបសញ្ញាក្រសួងកសិកម្ម រុក្ខាប្រមាញ់ និងនេសាទ
	(៤) សញ្ញាសក្តិ
	(៥) សញ្ញាសម្គាល់តួនាទី
	(៦) ស្លាកឈ្មោះ
	(៧) សញ្ញាសម្គាល់ សម្រាប់ពាក់បន្តោក




Handwritten signature in blue ink.

ឧបសម្ព័ន្ធទី៥នៃអនុក្រឹត្យលេខ ០៩ អនក្រ.បក ចុះថ្ងៃទី ១៩ ខែមករា ឆ្នាំ២០២៦
ស្តីពីឯកសណ្ឋាន សញ្ញាសម្គាល់ និងសញ្ញាសក្តិ របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ

**កំរងកសណ្ឋានមានសញ្ញាសម្គាល់ សញ្ញាសក្តិ និងមួកឆក្រ
ពេលប្រតិបត្តិការអនុវត្តច្បាប់និងលិខិតបទដ្ឋានគតិយុត្តពាក់ព័ន្ធ**



សញ្ញាសម្គាល់ សញ្ញាសក្តិ និងមួក	
	(១) រូបទង់ជាតិ
	(២) រូបសញ្ញាក្រសួងកសិកម្ម រុក្ខាប្រមាញ់ និងនេសាទ
	(៣) មួកឆក្រ
	(៤) សញ្ញាសក្តិ
	(៥) សញ្ញាសម្គាល់តួនាទី
	(៦) ស្លាកឈ្មោះ
	(៧) សញ្ញាសម្គាល់ សម្រាប់ពាក់បន្ទោក



Handwritten signature or mark in the bottom right corner.


ឧបសម្ព័ន្ធទី៦នៃអនុក្រឹត្យលេខ ០៩ អនក្រ.បក ចុះថ្ងៃទី ១៩ ខែ ឧសភា ឆ្នាំ ២០២៦
ស្តីពីឯកសណ្ឋាន សញ្ញាសម្គាល់ និងសញ្ញាសក្តិ របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ

គំរូសម្លៀកបំពាក់សម្រាប់ពេលបំពេញការងារប្រចាំថ្ងៃនៅការិយាល័យ



១- ចំពោះបុរស

សញ្ញាសម្គាល់និងសញ្ញាសក្តិ				
				ឈ្មោះមន្ត្រី
(១) ប្រទង់ជាតិ	(២) រូបសញ្ញាក្រសួងកសិកម្ម រុក្ខាប្រមាញ់ និងនេសាទ	(៣) សញ្ញាសក្តិ	(៤) សញ្ញាសម្គាល់តួនាទី	(៥) ស្លាកឈ្មោះ



Handwritten signature in blue ink.

២- ចំពោះនារី

សញ្ញាសម្គាល់និងសញ្ញាសក្តិ				
				
(១) ប្រទង់ជាតិ	(២) រូបសញ្ញាក្រសួងកសិកម្ម រុក្ខាប្រមាញ់ និងនេសាទ	(៣) សញ្ញាសក្តិ	(៤) សញ្ញាសម្គាល់គូនាទី	



ឧបសម្ព័ន្ធទី៧នៃអនុក្រឹត្យលេខ ០៩ អនក្រ.ជក ចុះថ្ងៃទី ១៩ ខែ មករា ឆ្នាំ ២០២៦
ស្តីពីឯកសណ្ឋាន សញ្ញាសម្គាល់ និងសញ្ញាសក្ខី របស់មន្ត្រីរាជការនៃក្រសួងកសិកម្ម រុក្ខាប្រមាញ់ និងនេសាទ

គំរូសង្លៀកបំពាក់ក្នុងពេលបំពេញបេសកកម្មការងារនៅតាមបណ្តារាជធានី ខេត្ត

១- ចំពោះបុរស

សញ្ញាសម្គាល់			
			
(១) រូបទង់ជាតិ	(២) រូបសញ្ញាក្រសួងកសិកម្ម រុក្ខាប្រមាញ់ និងនេសាទ	(៣) សញ្ញាសម្គាល់តួនាទី	(៤) ស្លាកឈ្មោះ



Handwritten signature in blue ink.

២- ចំពោះនារី

សញ្ញាសម្គាល់			
			
(១) បទដងជាតិ	(២) ប្រសញ្ញាក្រសួងកសិកម្ម រុក្ខាប្រមាញ់ និងនេសាទ	(៣) សញ្ញាសម្គាល់តួនាទី	(៤) ស្លាកឈ្មោះ

